

महाराष्ट्र राज्य खादी व ग्रामोद्योग मंडळातील  
सेवा निवृत्त वेतनधारकांच्या निवृत्ती वेतनाची /  
कुटुंब निवृत्ती वेतनाची थकबाकी देण्याबाबत.

**महाराष्ट्र शासन**  
**उद्योग, उर्जा व कामगार विभाग**  
**शासन निर्णय क्रमांक: केव्हीबी -२००९/प्र.क्र.२०३/उद्योग-६**  
मादाम कामा मार्ग, हुतात्मा राजगुरु चौक,  
मंत्रालय, मुंबई - ४०० ०३२.  
तारीख: १८ जानेवारी, २०१४.

**वाचा -**

- १) शासन निर्णय, उद्योग उर्जा व कामगार विभाग, क्रमांक: केव्हीबी -८३९५/(२०३७)/उद्योग-५, दिनांक ०१ जुलै, १९८५.
- २) शासन निर्णय, उद्योग उर्जा व कामगार विभाग, क्रमांक: केव्हीबी -२००९/प्र.क्र.२०३/उद्योग-६, दिनांक ०६ ऑक्टोबर, २०१२.

**प्रस्तावना -**

अनुक्रमांक १ येथील शासन निर्णयानुसार महाराष्ट्र राज्य खादी व ग्रामोद्योग मंडळातील कर्मचा-यांना महाराष्ट्र नागरी सेवा (निवृत्ती वेतन) नियम, १९८२ मधील तरतुदी दिनांक ०१ एप्रिल, १९८५ पासून लागू करण्यात आल्या आहेत. मंडळाच्या सेवा निवृत्त वेतनधारकांनी मा.उच्च न्यायालय, मुंबई येथे रिट पिटीशन याचिका क्र. ३९६१/२००३ मध्ये याचिका दाखल केली होती. सदर याचिकेवर मा.उच्च न्यायालयाने दिनांक १२ एप्रिल, २००६ रोजी दिलेल्या निर्णयानुसार पाचव्या वेतन आयोगाच्या शिफारशीनुसार दिनांक ०१ जानेवारी, १९९६ पूर्वी व दिनांक ०१ जानेवारी, १९९६ नंतर सेवा निवृत्त झालेल्या मंडळाच्या निवृत्ती वेतनधारकांना दिनांक ०१ जानेवारी, १९९६ पासून ते दिनांक ३१ मार्च, २००४ या कालावधीतील अनुज्ञेय थकबाकी दिनांक ०९ मार्च, २००७ च्या शासन निर्णयान्वये देण्यात आली आहे. सहाव्या आयोगाच्या शिफारशीनुसार दिनांक ०१ जानेवारी, २००६ पासून काल्पनिकरित्या सुधारित निवृत्तीवेतन निश्चित करून सुधारित निवृत्तीवेतन व सुधारित कुटुंब निवृत्तीवेतन लागू करण्यात आले आहे. मात्र दिनांक ०१ जानेवारी, २००६ ते दिनांक ३१ मार्च, २००९ या कालावधीतील निवृत्तीवेतन व कुटुंब निवृत्तीवेतन यामधील फरकाची थकबाकी देण्यात आलेली नाही. त्यामुळे दिनांक ०१ जानेवारी, २००६ पासून ते दिनांक ३१ मार्च, २००९ या कालावधीतील अनुज्ञेय थकबाकी देण्याची बाब शासनाच्या विचाराधीन होती.

**शासन निर्णय-**

महाराष्ट्र राज्य खादी व ग्रामोद्योग मंडळातील सेवा निवृत्तवेतनधारकांना दिनांक ०१ जानेवारी, २००६ पूर्वी सेवानिवृत्त झालेल्या वेतनधारकांना व दिनांक ०१ जानेवारी, २००६ रोजी किंवा त्यानंतर सेवा निवृत्त झालेल्या वेतनधारकांना सहाव्या वेतन आयोगाच्या शिफारशीनुसार निवृत्तीवेतनात सुधारणा करतांना निवृत्तीवेतनधारकांचे निवृत्तीवेतन दिनांक ०१ जानेवारी, २००६ पासून काल्पनिकरित्या सुधारित

करुन प्रत्यक्ष सुधारित निवृत्तीवेतनाचा लाभ दिनांक ०१ एप्रिल, २००९ पासून अदा करण्यास समक्रमंकाच्या दिनांक ०६ ऑक्टोबर, २०१२ च्या शासन निर्णयान्वये मान्यता देण्यात आली आहे. मात्र दिनांक ०१ जानेवारी, २००६ पासून दिनांक ३१ मार्च, २००९ या कालावधीतील अनुज्ञेय थकबाकीची रक्कम देण्यात आलेली नव्हती. त्यामुळे दिनांक ०१ जानेवारी, २००६ ते दिनांक ३१ मार्च, २००९ या कालावधीतील थकबाकी सुधारित महागाई वाढीच्या फरकासह अदा करण्यास शासनाची मान्यता देण्यात येत आहे.

२. या प्रयोजनासाठी रुपये ६,४२,००,०००/- ( सहा कोटी बेचाळीस लाख मात्र) इतक्या पुरवणी मागणीच्या अनुदानास विधानमंडळाने मान्यता दिलेली आहे. या प्रयोजनावरील खर्च “ मागणी क्रमांक के-७,२८५१, ग्रामोद्योग व लघुउद्योग (००)१०५, खादी व ग्रामोद्योग (००) (०१) खादी व ग्रामोद्योग मंडळाला सहाय्यक अनुदान (२८५१ ०५८ ५) ३६, सहाय्यक अनुदान (वेतन ) ” या लेखाशीर्षाखालील मंजूर अनुदानातून भागविण्यात यावा व त्याच लेखाशीर्षाखाली खर्ची टाकण्यात यावा.

३. सदर रकमेच्या आहरणाचे व संवितरणाचे अधिकार विकास आयुक्त (उद्योग), उद्योग संचालनालय, मुंबई यांच्या कार्यालयातील लेखा अधिकारी यांना देण्यात येत आहेत.

४. सदर शासन निर्णय, वित्त विभागाच्या सहमतीने व त्या विभागाच्या अनौपचारिक संदर्भ क्रमांक १३८/१३/सेवा-४, दिनांक १७ सप्टेंबर, २०१३ व अनौपचारिक संदर्भ क्रमांक ३४०/२०१३/व्यय-१६, दिनांक ११ नोव्हेंबर, २०१३ अन्वये निर्गमित करण्यात येत आहे.

५. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१४०११८११४४१७४०१० असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( स. नु. गावित )

कार्यासन अधिकारी, महाराष्ट्र शासन

प्रति,

१. सचिव (लघु व मध्यम उद्योग), नवीन प्रशासन भवन, मंत्रालयासमोर, मुंबई.

२. विकास आयुक्त (उद्योग) उद्योग संचालनालय, नवीन प्रशासन भवन, मंत्रालयासमोर, मुंबई.
३. मुख्य कार्यकारी अधिकारी, महाराष्ट्र राज्य खादी व ग्रामोद्योग मंडळ, मुंबई.
४. अर्थ सल्लागार व मुख्य लेखाधिकारी, महाराष्ट्र राज्य खादी व ग्रामोद्योग मंडळ, मुंबई.
५. महालेखापाल, (लेखा व अनुज्ञेयता/लेखापरीक्षा), महाराष्ट्र-१, मुंबई.
६. महालेखापाल, (लेखा व अनुज्ञेयता /लेखापरीक्षा), महाराष्ट्र-२, नागपूर.
७. अधिदान व लेखा अधिकारी, मुंबई.
८. निवासी लेखा अधिकारी, मुंबई.
९. वरिष्ठ उप महालेखापाल (पडताळणी) बाह्य लेखा परीक्षा विभाग, मुंबई.
१०. लेखा अधिकारी, उद्योग संचालनालय, मुंबई.
११. वित्त विभाग, (सेवा-४/ व्यय-१६ व अर्थसंकल्प-१६) मंत्रालय, मुंबई.
१२. कार्यासन अधिकारी (प्रशासन-१ व ५) उद्योग, ऊर्जा व कामगार विभाग, मंत्रालय, मुंबई.
१३. निवड नस्ती (उद्योग-६).